



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 14
Vol. XIV

തിരുവനന്തപുരം,
വെള്ളി
Thiruvananthapuram,
Friday

2025 ഏപ്രിൽ 25
25th April 2025
1200 മേശം 12
12th Medam 1200
1947 വൈശാഖം 5
5th Vaisakha 1947

നമ്പർ
No. 1578

കേരള സർക്കാർ

തൊഴിലും നൈപുണ്യവും (എച്ച്) വകുപ്പ്

വിജ്ഞാപനം

എച്ച്3/178/2021-തൊഴിൽ

തിരുവനന്തപുരം, 2025 ഏപ്രിൽ 23
1200 മേശം 10.

1978-ലെ കേരള ചുമട്ടുതൊഴിലാളി ആക്റ്റിലെ (1980 -ലെ 20), 13-ാം വകുപ്പ് (1)-ാം ഉപവകുപ്പ് പ്രകാരം നിക്ഷിപ്തമായ അധികാരങ്ങൾ വിനിയോഗിച്ച് കേരള സർക്കാർ, 1999 മേയ് 4-ാം തീയതിയിലെ സർക്കാർ ഉത്തരവ് (പി).56/99/തൊഴിൽ നമ്പർ വിജ്ഞാപന പ്രകാരം പുറപ്പെടുവിച്ചതും 1999 മേയ് 4-ാം തീയതിയിലെ 889-ാം നമ്പർ കേരള അസാധാരണ ഗസറ്റിൽ എസ്.ആർ.ഒ. നമ്പർ 386/99 ആയി പ്രസിദ്ധപ്പെടുത്തിയതുമായ 1999-ലെ കേരള ചുമട്ടുതൊഴിലാളി (സ്കാറ്റേർഡ് വിഭാഗം) ക്ഷേമപദ്ധതി വീണ്ടും ഭേദഗതി ചെയ്യുന്നതിനുള്ള കരട് വിജ്ഞാപനം പ്രസ്തുത ആക്റ്റിലെ 13-ാം വകുപ്പ് 1-ാം ഉപവകുപ്പിന്റെ ക്ലിപ്ത നിബന്ധന ആവശ്യപ്പെടുന്ന പ്രകാരം പൊതുജനങ്ങളുടെ അറിവിലേയ്ക്കായി ഇതിനാൽ പ്രസിദ്ധപ്പെടുത്തുന്നു.



ഈ വിജ്ഞാപനം ഗസറ്റിൽ പ്രസിദ്ധീകരിക്കുന്ന തീയതി മുതൽ ഒരു മാസത്തിനകം പ്രസ്തുത കരട് ഭേദഗതിയെക്കുറിച്ച് ആർക്കെങ്കിലും എന്തെങ്കിലും ആക്ഷേപങ്ങളും നിർദ്ദേശങ്ങളും ഉണ്ടെങ്കിൽ, അവ, ഗവൺമെന്റ് സെക്രട്ടറി, തൊഴിലും നൈപുണ്യവും (എച്ച്) വകുപ്പ്, ഗവൺമെന്റ് സെക്രട്ടേറിയറ്റ്, തിരുവനന്തപുരം എന്ന വിലാസത്തിൽ അയയ്ക്കേണ്ടതാണ്. മേൽപ്പറഞ്ഞ സമയപരിധിയ്ക്കുള്ളിൽ ലഭിക്കുന്ന ആക്ഷേപങ്ങളും, നിർദ്ദേശങ്ങളും സർക്കാർ പരിഗണിക്കുന്നതാണ്.

പദ്ധതി

1. ചുരുക്കപ്പേരും പ്രാരംഭവും.- (1) ഈ പദ്ധതിക്ക് 2024-ലെ കേരള ചുമട്ടുതൊഴിലാളി (സ്കാറ്റേർഡ് വിഭാഗം) ക്ഷേമ (ഭേദഗതി) പദ്ധതി എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. പദ്ധതിയുടെ ഭേദഗതി.- 1999-ലെ കേരള ചുമട്ടുതൊഴിലാളി (സ്കാറ്റേർഡ് വിഭാഗം) ക്ഷേമ പദ്ധതിയിൽ,-

(1) അദ്ധ്യായം 1-ൽ,-

(i) ഖണ്ഡിക 2-ൽ "ക്രമീകരണ-ക്ഷേമ സംവിധാനത്തിൽ ഉൾപ്പെടാത്തവരും" എന്ന വാക്കുകൾക്കും ചിഹ്നത്തിനും ശേഷം "തൊഴിൽ ലഭ്യത കുറവ് മൂലം പ്രസ്തുത പദ്ധതിയിൽ നിന്നും അംഗത്വം റദ്ദാക്കപ്പെട്ടവരും" എന്ന വാക്കുകൾ ചേർക്കേണ്ടതാണ്.

(ii) ഖണ്ഡിക 3-ൽ, (1)-ാം ഉപഖണ്ഡികയുടെ ഇനം (എൻ)-ൽ "പ്രസ്തുത സംവിധാനത്തിൽ ഉൾപ്പെടാത്തവരും" എന്ന വാക്കുകൾക്കും ശേഷം "തൊഴിൽ ലഭ്യത കുറവ് മൂലം പ്രസ്തുത പദ്ധതിയിൽ നിന്നും അംഗത്വം റദ്ദാക്കപ്പെട്ടതും" എന്ന വാക്കുകൾ ചേർക്കേണ്ടതാണ്.

(2) അദ്ധ്യായം 3-ൽ, ഖണ്ഡിക 7-ൽ ഇനം (iii)- ന് ശേഷം താഴെ പറയുന്ന ഇനം ചേർക്കേണ്ടതാണ്, അതായത്:-

"(iii എ) 1983-ലെ കേരള ചുമട്ടു തൊഴിലാളി (തൊഴിൽ ക്രമീകരണവും ക്ഷേമവും) പദ്ധതിയിൽ നിന്നും തൊഴിൽ ലഭ്യത കുറവ് മൂലം അംഗത്വം റദ്ദാക്കപ്പെട്ടതും.".

(3) അദ്ധ്യായം 5-ൽ,

(i) എ) ഖണ്ഡിക 15-ൽ, (1)-ാം ഉപഖണ്ഡികയിലെ ഇനം (എ)-ലെ പട്ടിക 2-നു താഴെയുള്ള കുറിപ്പ് വിട്ടുകളയേണ്ടതാണ്.

(ബി) (1)-ാം ഉപഖണ്ഡികയിലെ (ബി) ഇനത്തിൽ താഴെപ്പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:-

"എന്നാൽ, ക്യാൻസർ, ഹൃദ്രോഗം, വൃക്ക തകരാർ തുടങ്ങിയ മാരക രോഗങ്ങൾക്ക് കിടത്തി ചികിത്സയ്ക്ക് വിധേയനായിട്ടില്ലെങ്കിലും ആശുപത്രി ബിൽ, ഡോക്ടറുടെ സർട്ടിഫിക്കറ്റ് തുടങ്ങിയ രേഖകളുടെ അടിസ്ഥാനത്തിൽ പ്രതിവർഷം പരമാവധി 2000/- രൂപ വരെ എന്ന പരിധിക്ക് വിധേയമായി റീ-ഇമ്പ്ലോയ്മെന്റ് ചെയ്ത് നൽകുന്നതാണ്. ".

(സി) (2)-ാം ഉപഖണ്ഡിക വിട്ടുകളയേണ്ടതാണ്.

(ii) ഖണ്ഡിക 15 ബി-യിൽ,



(എ) (1)-ാം ഉപഖണ്ഡികയിലെ "15(2) ഖണ്ഡിക പ്രകാരമുള്ള കുടുംബ പെൻഷൻ" എന്ന അക്കങ്ങളും ബ്രാക്കറ്റും വാക്കുകളും വിട്ടുകളയേണ്ടതാണ്.

(ബി) (5)-ാം ഉപഖണ്ഡികയിലെ "മരണപ്പെടുന്ന അംഗങ്ങളുടെ കുടുംബത്തിന് കുടുംബ പെൻഷൻ" എന്ന വാക്കുകൾ വിട്ടുകളയേണ്ടതാണ്.

(iii) ഖണ്ഡിക 15 സി-യിൽ

(എ) (11)-ാം ഉപഖണ്ഡിക വിട്ടുകളയേണ്ടതാണ്.

(ബി) (12)-ാം ഉപഖണ്ഡികയിലെ "(10)-ാം ഉപഖണ്ഡികയും (11)-ാം ഉപഖണ്ഡികയും" എന്ന അക്കങ്ങളും ബ്രാക്കറ്റുകൾക്കും ചിഹ്നങ്ങൾക്കും പകരം "(10)-ാം ഉപഖണ്ഡിക" എന്ന അക്കവും വാക്കും ചിഹ്നവും ബ്രാക്കറ്റും ചേർക്കേണ്ടതാണ്.

ഗവർണ്ണറുടെ ഉത്തരവിൻപ്രകാരം,
ഡോ. വാസുകി കെ.
ഗവൺമെന്റ് സെക്രട്ടറി.

